

Reglugerð um ráðleggingardagar

1. Ráðleggingardagar – almenn krøv

- Allir kommunalir dagstovnar og frítíðarskúlar í Tórshavnar kommunu kunnu hava upp til 2 ráðleggingardagar um árið – í mesta lagi ein um várið og í mesta lagi ein um heystið.
- Í sambandi við ráðleggingardag kann stovnurin verður stongdur. Tað ber ikki til at leggja dagarnar saman soleiðis, at stovnurin er stongdur í tveir fylgjandi dagar.
- Stovnsleiðarin hevur ábyrgdina av ráðleggingardøggunum og skipar dagarnar við skrá og innihaldi fyri allan dagin. Starvsfólk hava mótiskyldu 8 tímar svarandi til ein arbeiðsdag fulla tíð.
- Stovnsleiðarin skal boða Barna- og ungdómsdeildin frá, nær ráðleggingardagarnir verða hildnir, tvs. dagfesting og klokkutíðir. Stovnsleiðarin skal eisini upplýsa, hvat er sett á skrá fyri dagin umframt grundgeving fyri skránni.
- Ráðleggingardagar skulu í mest møguligan mun leggjast í tíðarskeiðum, har tað er til minst ampa fyri foreldrini, eitt nú dagin fyri halgidag/frídag, beint undan ella eftir vikuskifti ella í tíðarskeiðum, tá vanliga ikki so nógv børn eru á stovninum.
- Barna- og ungdómsdeildin tilskilar sær rætt til at skipa annan ráðleggingardagin hjá einum, fleiri ella øllum dagstovnunum í sambandi við serlig átøk ella felags menningarætlanir hjá kommununi. Barna- og ungdómsdeildin boðar frá hesum í góðari tíð, í minsta lagi 4 mðr. áðrenn.
- Foreldur skulu fáa fráboðan um ráðleggingardag í ársætlanini og í seinasta lagi 6 vikur áðrenn ráðleggingardagur er. Eisini skulu foreldur fáa kunning um innihaldið og endamálið við ítøkiligum ráðleggingardegnum.

2. Innihald

- Innihaldið á ráðleggingardøggunum skal altíð viðvirka til at økja um námsfrøðina/fakligheitina og harvið tryggja góðsku og dygd í tilboðnum. Dømi kann verða nýggir arbeiðshættir, nýggj vitan, nýhugsan, málmennig, motorikk og rørsla, eftirmeting, foreldrasamstarv v.m.
- Eisini skal arbeiðast við at styrkja samanhaldið og trivnaðin millum starvsfólkini á stovninum eins og hvat eyðkennir einstaka stovnin.
- Námsætlanin fyri stovnin skal altíð vera partur av skránni til ráðleggingardag.
- Innihaldið kann verða ymiskt millum vøggustovu og barnagarð, har starvsfólkabólkurin ein part av degnum verður býttur upp.
- Ráðleggingardagar skulu altíð eftirmetast. Stovnsleiðarin letur Barna- og ungdómsdeildini stutta frágreiðing.